

ЗАПИСНИК
од 4-та Јавна седница
на Советот на Агенцијата за аудио и аудиовизуелни медиумски услуги
одржана на 05.03.2019 година

Присутни членови на Советот на Агенцијата: Лазо Петрушевски претседател на Советот на АААВМУ, д-р Милаим Фетаи заменик на претседателот на Советот на АААВМУ, м-р Алма Машовиќ, м-р Методија Јанчески, Лазар Трајчев и Селвер Ајдини.

Отсутни членови на Советот на Агенцијата: Зоран Фиданоски (оправдано отсутен, боледување).

На седницата беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: м-р Драгица Љубевска, Горан Радуновиќ, Милаим Абдураими, Дафина Каневче, Маја Дамевска, д-р Ивана Стојановска.

Други присутни: Арменд Гashi од ТВ 21.

Г-дин Петрушевски ја отвори 4-та Јавна седница на Советот на Агенцијата за аудио и аудиовизуелни медиумски услуги. Седницата започна во 14:15 часот и се одржа во просториите на Агенцијата.

Г-дин Петрушевски објасни дека точката за ТВ Шутел ја повлекува од предложениот дневен ред бидејќи пред неколку часа радиодифузерот во целост го уплатил годишниот надоместокот за дозволата.

Г-дин Ајдини праша дали ТВ Шутел го запази дополнителниот рок за плаќање на надоместокот?

Г-дин Петрушевски и г-дин Трајчевски одговорија дека телевизијата го запази рокот.

Советот на Агенцијата едногласно, со 6 гласа „за“ го усвои следниот:

ДНЕВЕН РЕД

1. Образложение од ТРД ТВ СКОПЈЕ ДОО Скопје во врска со постапката за бришење од регистарот на радиодифузери.
2. Образложение од ТРД КАНАЛ 5 ПЛУС ДООЕЛ Скопје во врска со постапката за бришење од регистарот на радиодифузери.
3. Образложение од ТРД К ТРИ ТЕЛЕВИЗИЈА ДООЕЛ Куманово во врска со постапката за бришење од регистарот на радиодифузери.
4. Разно.

Г-дин Петрушевски рече дека сега по усвојување на Дневниот ред во услови што Законот ги предвидел треба радиодифузерите да се изјаснат во врска со постапката за бришење од регистарот, пред Советот да ја донесе конечната одлука на следната седница. Ова е една од новите измени во Законот и до сега само еден медиум го искористи ова право. Воглавно не се користи од страна на медиумите, но она што го кажал г-дин Трајчев минатиот пат, бидејќи Законот ја дава оваа можност, Советот ја нуди на радиодифузерите. Во овој момент не се присутни и нема потреба да се очекува образложение од нив. Отвори дискусија.

По точките од дневниот ред немаше дискусија.

Бр. 02-1189/2
14.03. 2019 година
Скопје

